

قیمتی یادوں کا محور

پروفیسر عنایت علی خان °

تقسیم ہند کے نتیجے میں پاکستان آ کر حیدر آباد (سنده) میں قیام کیا، تو میں اپنے ہم عمر لڑکوں سے تین باتوں میں مختلف تھا: پہلی چیز ہے وقت سر پر رہنے والی سیاہ رام پوری اُپی، دوسری پانچ وقت مسجد کی حاضری، اور تیسرا ناشائستہ بُنی مذاق سے خود کو نشانہ مذاق بنوادینے سے شدید اجتناب۔ غالباً انھی علامات کی بنا پر بڑے بھائی کے ایک ہم عمر دوست نے مجھے ”مولانا مودودی“ کا خطاب دیا ہوا تھا۔ میں تو کیا وہ خود بھی مولانا کی شخصیت اور جماعت اسلامی سے کہیں ایک عرصے بعد متعارف ہوئے، لیکن یہ واقعہ اس بات کی بہر حال دلیل ہے کہ مولانا مودودی مرحوم و مغفور کا نام ایک دین دار شخصیت کی حیثیت سے معروف ہو چکا تھا۔

مولانا مرحوم و مغفور سے پہلا باقاعدہ تعارف اسلامی جمعیت طلبہ کی رفاقت کے نتیجے میں، کچھ جمعیت کے سابقوں الاولوں اور کچھ ان کتابوں سے ہوا، جو جمعیت کی رفاقت کے نصاب میں پڑھنے کا موقع ملا۔ لیکن مولانا کی عظمت کا نقش دل پر اس وقت مرسم ہوا، جب مولانا کو قادیانی مسکن کے حوالے سے چھانسی کی سزا سنائی گئی اور مولانا نے معافی مانگ کر رہا ہو جانے سے صاف انکار کر دیا۔ اس واقعے پر احتجاجی جلوس میں شرکت بھی کی۔ ان امور نے تعلق کو عقیدت میں تبدیل کر دیا اور دل میں مولانا سے ملنے کی خواہش بیدار ہوئی۔

پھر اپنے عربی کے استاد نیم اللہ صاحب اور مولانا وصی مظہر ندوی صاحب جیسے بزرگوں

سے مولانا ناصر حوم کی ذہانت و بصیرت، اخلاص اور لہبیت کے واقعات سن سن کر اس آتشِ شوق میں اور اضافہ ہوا۔ بیہاں تک کہ جمعیت میں شمولیت کے ۱۱۰ سال بعد اہلیہ کے علاج کے سلسلے میں لا ہور جانا ہوا تو بہاں ایک سر اعلیٰ عزیز کے ہاں قیام کے دوران اخبار میں پڑھا کہ مولانا مودودیؒ فلاں مسجد میں درس قرآن دیں گے۔ اس موقعے کو نجت غیر مترقبہ سمجھ کر بتا پوچھتا ہوا مذکورہ مسجد جا پہنچا۔ مولانا، مسجد کے برآمدے میں تشریف فرماتھے، برآمدے اور صحن لوگوں سے کھچا کھج بھر چکے تھے۔ دیر سے آنے والوں کے ساتھ دوسری منزل کی گلری میں جگہ ملی، جہاں لا ڈسپیکر کے ذریعے آواز تو صاف آ رہی تھی، لیکن مولانا پر نظر کھڑے ہونے پر ہی پڑتی تھی۔ مستقل کھڑا رہنا مناسب نہیں تھا۔ چنانچہ میں تھوڑے تھوڑے وقفے سے اٹھ کر مولانا کو دیکھتا اور پھر بیٹھ جاتا۔ موضوع تقریر ”دعا کی اہمیت“ تھا۔ مولانا کا ٹھیکرا ہوا پر وقار لہبہ اور تکلف سے پاک انداز بیان دل میں گھر کر رہا تھا۔ جتنی بار اٹھ کر مولانا کو دیکھتا ہر بار فروٹ مسروت سے دل کی دھڑکن تیز ہو جاتی اور آنکھوں سے آنسو روں ہو جاتے۔ درس کے اختتام پر پہنچوم کے سبب ہاتھ ملانے کی خواہش تشنہ تکمیل رہی، لیکن مولانا کو دیکھنے اور سننے کا نشستا دریافت قائم رہا۔

اس واقعے کے کئی سال بعد ۱۹۷۸ء کے قومی و صوبائی انتخابات کا اعلان ہوا۔ مجھے ایک سال قبل جماعت کے رفقہ کیٹھ کالج پارو [سنڈھ] سے تعمیر نواسکول، سکھر لے جا چکے تھے۔ کہا یہ گیا تھا کہ تعمیر نواسکول کے ہیئت ماسٹر حافظ وحید اللہ، تنظیم اسلامتہ کی تشکیل کے سلسلے میں سکھر سے لا ہور منتقل ہو گئے ہیں اور مولانا کی خواہش ہے کہ میں ان کی جگہ تعمیر نواسکول سنبھالوں۔ ۱۹۷۸ء کے ایکشن کے لیے نامزد گیاں شروع ہوئیں تو حیدر آباد جماعت نے صوبائی اسمبلی کے ایک حلقة سے میرا نام طے کیا۔ انتخابی مہم کے دوران میرے ایک شاگرد اپنے پیپلز پارٹی سے مسلک دوستوں کی ناراضی کی قیمت پر میرا سیاسی کام کر رہے تھے اور اس انداز سے کر رہے تھے کہ اپنے ساتھیوں کو کام کا ہدف پورا کرنے پر تفریخ کے لیے لے جاتے تھے۔ انھوں نے مجھ سے وعدہ لیا تھا کہ انتخاب کا نتیجہ کچھ بھی نکلے آپ مجھے مولانا مودودیؒ سے ملاقات کرانے لے ہو رے کر جائیں گے۔ ان دونوں مولانا ناصر حوم و مغفور کی صحت اس حد تک خراب تھی کہ معلمین نے انتخابی مہم میں حصہ لینے سے سختی سے منع کیا ہوا تھا، اور مولانا نے یہ پابندی اپنی شدید خواہش کے علی الرغم قبول کر رکھی تھی۔ ان نوجوان کا کہنا تھا: ”مولانا

سفر کرنے سے قاصر ہیں اور میں ان سے بال مشافہہ ملتا چاہتا ہوں۔ اس لیے وعدہ کریں کہ انتخابی ہم کے بعد لا ہور چلیں گے اور مجھے مولانا سے ملوائیں گے۔

اس وعدے کی تکمیل نے مولانا مرحوم مغفور سے بال مشافہہ ملاقات کا موقع فراہم کیا۔ لا ہور پہنچ کر میں نے چودھری رحمت الہی صاحب [سینکڑی بی بی جز ل جماعت اسلامی پاکستان] سے اپنا اور نوجوان کا تعارف کرایا، اور ان کی خواہش کی اس شدت کا ذکر کیا کہ وہ مجھے اپنے خرچ پر لا ہور لائے ہیں اور اب ہوٹل میں مقیم ہیں۔ چودھری صاحب نے ذرا تکلف و جرح کے بعد ہماری درخواست منظور کر لی۔ پھر دونوں سر اپا اشتیاق مولانا کے کمرہ مطالعہ و ملاقات میں داخل ہوئے۔ مولانا نے کمال شفقت سے سلام کا جواب دیا اور مصافحہ کیا۔ اپنی آئندیل خصیت سے اس قربت کا احساس اور مولانا کے ہاتھ کے لمس نے کچھ دیر کے لیے تو ہم دونوں کو مہبوت رکھا۔ نوجوان تو آخر تک خصیت کے محبوبانہ طسم سے آزاد نہ ہو سکے۔ میں نے مختصر اپنا تعارف کرایا تو مولانا نے کیڈٹ کالج، پٹارو سے سکھر اور سکھر سے نوکری چھڑوا کر حیدر آباد بلوانے پر معتبر ضانہ انداز اور تشویش بھرے لجھے میں صرف: ”چھا!“ کہا اور پھر دریافت فرمایا: ”اب آپ کیا کر رہے ہیں؟“ میں نے عرض کیا: ”فی الحال تو بے کار ہوں“۔ مولانا نے زبان سے کچھ نہیں کہا، لیکن ان کے چہرے پر جو تشویش کے آثار نظر آئے، انھیں مجھ سے زیادہ میرے ساتھی نے نوٹ کیا۔

پھر میں نے اس نوجوان کا تعارف کرایا: ”یوں تو یہ ایک زمیندار خاندان سے تعلق رکھتے ہیں اور ان کے بزرگوں سے پیری مریدی کا سلسلہ بھی جاری ہے، لیکن ان کے بزرگ کھاؤ پیر نہیں بلکہ مریدوں کی ہر طرح خبر گیری کرتے ہیں اور یہ خود انگریزی میں ایم اے کر رہے ہیں،“ مولانا نے اس پر اپنی خوشی کا اظہار فرمایا اور کہا: ”جماعت اسلامی کو ایسے ہی نوجوانوں کی ضرورت ہے، جو کہیں کہ ہماری ذہانت دین کی راہ میں کھپا دیجیے۔“

میں چاہتا تھا کہ اپنے تعارف کے بعد میرے ساتھ جو شاگرد شدید چاہت سے مولانا سے ملنے آئے ہیں، وہ خود مولانا سے ہم کلام ہوں۔ لیکن ان پر نظر پڑی تو انھیں اسی طرح مہبوت پایا۔ اب میں تو محض ان کی خواہش پر آیا تھا، خالی الذہن اور خود وہ بھی خاموش بیٹھے تھے۔ مولانا گویا ہماری جانب سے کسی سوال کے منتظر تھے۔

چند ثانیے کی خاموشی کی بعد میرے ذہن میں ایک خیال آیا جس کے اظہار کے ذریعے یہ سلسلہ سکوت توڑا۔ میں نے عرض کیا: میرے شیعہ دوست ہیں جو پروفیسر کار حسین صاحب اور پروفیسر حسن عسکری کے شاگرد ہے ہیں۔ انھوں نے ایک دن مجھے بتایا کہ وہ ایک مرتبہ منکورہ دو اساتذہ کی خدمت میں حاضر تھے اور وہ دونوں اسلام کے حوالے سے کسی نظری بحث میں مصروف تھے۔ میں نے نہایت ادب سے یہ سوال کیا کہ جناب یہ نظری بحث اپنی جگہ لیکن یہ نوجوان نسل جو اسلام سے دور ہوتی جا رہی ہے اس بارے میں بھی آپ حضرات نے کچھ سوچا؟ اس پروفیسر حسن عسکری نے کہا: ”نا در صاحب، جب آپ شاگرد تھے تو کوئی بھی شخص بال بڑھائے مذہب پر تقید کرنے کھڑا ہو جاتا اور کمیوزم کے بارے میں دلائل دے کر معوب و متاثر کر سکتا تھا، لیکن اب صورت حال بدل گئی ہے۔ آج کے طالب علم خود کو فخر سے مسلمان کہتے ہیں۔ اسلامی جمیعت طلبہ سے وابستہ نوجوان بھر پور استدلال سے ایسے لوگوں کا مقابلہ کر سکتے ہیں“، عسکری صاحب نے مزید کہا: ”مولانا مودودی نے اگر اپنی زندگی میں اور کوئی کام بھی نہ کیا ہوتا، صرف اسلامی جمیعت طلبہ ہی کی تشكیل کی ہوتی تو ان کی بخشش کے لیے بھی ایک چیز کافی تھی“۔

میں نے یہ واقعہ اس تمهید کے ساتھ گوش گزار کیا: ”میں منہ پر تعریف نہیں کر رہا بلکہ تحدیث نعمت کے طور پر یہ واقعہ سنارہ ہوں“۔ میں نے دیکھا، مولانا مودودی مرحوم و مغفور کا چہرہ کسی قسم کے جذبہ فخر سے بیگانہ تھا۔ پھر نہایت سادہ لمحے میں مولانا نے یہ فرمایا: ”ہاں یہ بات بعض موقع پر اے کے بروہی صاحب اور ڈاکٹر اشتیاق حسین قریشی صاحب نے بھی کہی ہے“۔ پھر ذرا سے توقف کے بعد فرمایا: ”نقشیں ملک کے بعد بعض طالب علم میرے پاس آئے اور کہا ہمیں جماعت اسلامی میں شامل کر لیں تو اس وقت اللہ تعالیٰ نے میرے ذہن میں یہ بات ڈال دی اور میں نے انھیں مشورہ دیا کہ دعوت دین کا جو کام جماعت اسلامی عوام میں کر رہی ہے وہی کام وہ آزادانہ طور پر طالب علموں کے دائرے میں رہ کر کریں“۔ پھر مریبانہ انداز میں فرمایا: ”اگر اللہ تعالیٰ بندے سے کوئی خدمت لے تو بندے کو اس پر شکر کرنا چاہیے کہ یہ خدمت اس سے مل گئی۔ نہیں سوچنا چاہیے کہ میں نے یہ کام کیا ہے“۔ اب مولانا کا فیقی وقت لینے کا کیا جواز تھا؟ لیکن اپنے شاگرد کے شوق ملاقات کی تکمیل ہی کی خاطر ایک عام سوال کر ڈالا: ”مولانا! یہم جماعت کے لوگوں نے ایک خاص وضع کی چھوٹی

دائرہ رکھنے کا جو طریقہ اختیار کیا ہے اور جسے ہمارا اثر یہ مارک سمجھ لیا گیا ہے، اس کی کیا وجہ ہے؟“
مولانا نے بزرگانہ بے تکلفی سے جواب دیا: ”دیکھیے، دائرہ کے بارے میں یہ بات نظر میں
رکھیے کہ دائیرہ دو قسم کی ہوتی ہے۔ ایک مجبوری کی اور دوسرا سی اختیار کی۔ مجبوری کی دائیرہ وہ ہے جو نہ
رکھی جائے تو مسجد کی مودعی نہ ملے، مرے کا وظیفہ نہ ملے یہ دائیرہ تو آپ جتنی لمبی چاہیں رکھوالیں۔
لیکن جہاں تک اختیار کی دائیرہ کا تعلق ہے، جس کے لیے کوئی مجبور نہیں کر رہا اور محض دین داری کی
وجہ سے رکھی جا رہی ہے، وہ ایک قسم کا جہاد ہے۔ ایسی دائیرہ رکھنے والوں کو کا الجوں اور یونیورسٹیوں
اور دفتروں میں فقرے بازی کا نشانہ بنایا جاتا ہے۔ میرے علم میں ایسے واقعات بھی آئے ہیں کہ کسی
نو جوان نے دائیرہ رکھ لی تو اس کی ملنگی ٹوٹ گئی۔ اس لیے میرے نزدیک تو ان لوگوں کی یہ چھوٹی
دائیرہ بھی جہاد سے کم نہیں ہے۔ اب ان سے یہ مطالبہ کرنا کہ نہیں اتنی رکھویں نامناسب ہے۔“

میں چونکہ دائیرہ کی شرعی حیثیت کے بارے میں مولانا کا موقف پڑھ چکا تھا اور یہ مقولہ بھی
سن چکا تھا کہ: ”اسلام میں دائیرہ ہے دائیرہ میں اسلام نہیں“، نیز یہ کہ ” دائیرہ پہلے اندر جڑ کپڑ کر
باہر آئے تو دائیرہ معتبر ہوتی ہے ورنہ سکھوں کی دائیرہ تو مسلمانوں سے کہیں بڑی ہوتی ہے۔“

یہ بات بھی پوری ہوئی، لیکن لذت کلام ہی کے لیے سلسلہ کلام جاری رکھنا ضروری تھا۔ اس
لیے ایک اور سوال پیش کر دیا: ”مولانا، آپ نے صحیح فرمایا۔ میں خود اس قسم کے طرز کا شکار رہا ہوں۔
لیکن میرا تجربہ ہے کہ ایک وقت ایسا آتا ہے کہ حلقة احباب کے حلق سے دائیرہ اتر جاتی ہے بلکہ
میرے بعض احباب نے تو یہ بھی کہا کہ یار! اب اسے کٹوانا مت۔ جب طردِ تشنج کا مرحلہ گز رجائے تو
پھر دائیرہ بڑھانے میں کیا قباحت ہے؟“ (میرے ذہن میں خود مولانا کا طرز عمل تھا)۔

مولانا نے شگفتگی سے فرمایا: ”ایک یہ بات بھی ہے کہ جہاں یہ لمبی دائیرہ ناکام رہتی ہے
وہاں یہ چھوٹی کام نکال لے جاتی ہے۔“ اس وقت تو یہ جواب سن کر پس کر رہا گیا لیکن بعد میں اس بلغ
جنہلے پر غور کیا تو اس کی صداقت واضح ہوتی گئی۔

میں نے اپنے ساتھی کو سکھیوں سے دیکھا تو وہ اسی طرح نظریں نیچے کیے مowab بیٹھے تھے۔
مجھے خیال آیا کہ ان کی تسلکیں خاطر کے لیے اتنا وقت لے لینا ہی کافی، بلکہ بہت زیادہ تھا۔ اب
ہمیں مولانا کا فیقی وقت ضائع کرنے کا کوئی حق نہیں۔ چنانچہ مولانا سے اجازت چاہی، مولانا نے

از راہ شفقت دوبارہ مصافحہ فرمایا اور ہم دنوں اس فیضی لمحہ حیات کے نئے میں سرشار باہر آگئے۔
میرا خیال تھا کہ ایک دیرینہ خواہش پوری ہو جانے پر شاگرد صاحب خوش اور میرے ممنون ہوں گے، لیکن معاملہ اس کے بر عکس ہوا۔ دروازے سے باہر آتے ہی بولے: ”سر، آپ نے اپنی پیکاری کا تذکرہ مولانا سے کیوں کیا؟ آپ نے مولانا کو پریشان کر دیا۔“--- ”وہ کیسے؟“ میں نے حیرت سے پوچھا۔ بولے: ”آپ کو اپنی بے کاری کا تذکرہ مولانا سے نہیں کرنا چاہیے تھا۔ آپ نے دیکھا تھا، مولانا آپ کی بات سن کر پریشان ہو گئے تھے۔ سر، اچھا نہیں کیا آپ نے۔ مولانا کو بڑے بڑے مسائل سوچنے پڑتے ہیں۔ آپ نے ان کے ذہن پر ایک اور بوجھڈاں دیا۔“ میں نے کہا: ”چلیے، ابھی تو ہم لاہور میں ہیں تا۔ کل عصر کی نشست میں، میں اطمینان دلا دوں گا کہ حیدر آباد میں غزالی کالج میں جگہ نکلنے والی ہے، وہاں مصروف ہو جاؤں گا۔“

دوسرے روز اسی مقصد سے عصری نشست میں شریک ہوئے۔ مغل کا واحد موضوع [دسمبر ۱۹۷۰ء کے انتخابات میں] جماعت کے امیدواروں کی ناکامی تھا اور اس ضمن میں جمعیت علماء پاکستان کے معاذانہ پوینٹنگے کا بطور خاص ذکر تھا۔ ایک صاحب نے کہا: ”مولانا! یہ علماء پاکستان والے کہتے ہیں کہ جماعت اسلامی ۲۵ سال سے کام رہی ہے۔ ہم ابھی جمعہ جمعہ آٹھ دن کے ہیں، لیکن ہم نے جماعت اسلامی کو ایسے نتکست دی ہے جیسے کوئی بچ کسی پہلوان کو پچھاڑ دے۔“

مولانا نے فرمایا: ”یہ نادان لوگ ہمیں اپنا حریف سمجھ رہے تھے۔ حالانکہ ہم ان کی فصیل تھے۔ دین کے خلاف اب جو طوفان آنے والا ہے (اشارة پیپلز پارٹی کے اقتدار کی طرف تھا) اُسے نہیں روک سکیں گے۔ ہم شاید روک لیتے۔“ پھر ذرا توقف کے بعد فرمایا: ”سیاسی جماعتوں کا کام عوام کو سیاسی طور پر ایجوکیٹ [educate]، یعنی رہنمائی کرنا ہوتا ہے۔ اس ایکشن میں سیاسی جماعتوں نے عوام کو ڈس ایجوکیٹ [diseducate]، یعنی گمراہ کیا ہے۔ کسی نے روٹی کے نام پر ایکسپلائیٹ [exploit]۔ استھمال [exploit] کیا ہے، کسی نے روٹے کے نام پر۔“

ایک صاحب نے کہا: ”جی ہاں مولانا، کہا یہ جاتا تھا کہ دیکھ جنت کی چاپی کو اور رسول اللہ کے روٹے کو (مراد تھی وہ چند اجس پر گنبد خضرابنا ہوا تھا) ووٹ دینا ہے، باوضوآ ناورنہ ووٹ قبول نہیں

ہوگا۔ ایک اور صاحب نے گرہ لگائی: ”جی مولانا یہ کہتے تھے کہ جماعت اسلامی والے کہتے ہیں کہ ملک میں سو شہر آ گیا تو روئی ترکستان کی طرح مساجد میں تالے پڑ جائیں گے۔ پڑ جائیں تالے ہمارے نبی صلی اللہ علیہ وسلم کے صدقے میں پوری زمین ہمارے لیے مسجد بنادی گئی ہے، ہم جہاں چاہیں گے سجدہ کر لیں گے۔ لیکن یہ وہابی ہمارے بزرگوں کے مقبرے ڈھادیں گے تو وہ ہم کہاں سے لا کیں گے۔“ ایک اور صاحب نے اے میں نے ملائی: ”مولانا، ثبات کا موقع تھا، ان کے مقررین کہتے تھے: لوگوں سال اپنے بزرگوں کی روحوں کو ایصال ثواب کرو۔ اگر انکے سال یہ وہابی آگئے تو تمہارے بزرگ قبروں میں ایصال ثواب کو ترسیں گے۔“

”جی ہاں!“ مولانا نے تینوں حضرات کے بیان پر مسکرا کر پنجابی کا صرف ایک فقرہ فرمایا: ”ہوڑ چوپا۔“ اب جن لوگوں نے سکھوں کا وہ لطیفہ سنایا ہوا تھا جو اس جملے پر ختم ہوتا تھا، وہ اس فقرے سے ایسے مخطوط ہوئے کہ ذرا دیر کے لیے تشویش و اضطراب کی فضا خوشنگوار ہو گئی۔ میں نے سوچا اگر اس وقت کسی اور سیاسی پارٹی کا سربراہ مولانا کی جگہ بیٹھا ہوتا تو کیا وہ بھی ایسی خوش مزاجی کا مظاہرہ کر سکتا تھا؟ کیا دل کی یہ سکلیت اللہ تعالیٰ کی خاص دین نہیں۔

جی نے چاہا کہ میں بھی کسی بہانے گفتگو میں شرکت کروں، چنانچہ میں نے بھی ایک سوال داغ دیا: ”مولانا! اگر [صدر جزل] یحییٰ خان کے دیے ہوئے پلان پر عمل کیا گیا تو کوئی ثبت نتیجہ برآمد ہو سکے گا؟“ مولانا نے اب تک کے اپنے انداز گفتگو کے بر عکس ذرا تیز لمحے میں فرمایا: یحییٰ خان عوام کو کس بر تے پر اعتماد میں لیں گے، ان کے پاس اب رہا کیا ہے؟ اب تو آپ انتظار کیجیے اور یہ دیکھیے کہ یحییٰ خان صاحب نے جو گڑھا کھودا ہے اس میں وہ خود پہلے گرتے ہیں یا قوم گرتی ہے۔ مولانا کی یہ تشویش کس قدر میں برحقیقت تھی۔ اس کا ثبوت ذوالقدر علی بھٹو کی ہوس اقتدار کے نتیجے میں مشرقی پاکستان کی علیحدگی اور وہاں خون ریزی اور بھارت کی یلغار کی شکل میں ملا۔

عصری نشست سے اٹھ کر مولانا اپنے کمرے میں جانے لگے تو میں نے آگے بڑھ کر سلام اور مصافحہ کیا۔ مولانا نے فرمایا: ”اچھا، آپ لوگ ابھی لا ہو رہی میں ہیں؟“ میں نے عرض کیا: ”مولانا، یہ میرے شاگرد مجھے ڈانت رہے ہیں کہ تم نے کل اپنی بے کاری و بے روزگاری کا ذکر کر کے مولانا کو پریشان کر دیا ہے، تو عرض ہے کہ ان شاء اللہ چند روز میں مجھے غزالی کا لج میں

ملازمت مل جائے گی۔ مولانا نے تشغیل طلب انداز میں سوال کیا: ”ہو جائے گی؟“ میں نے عرض کیا: ”بھی ہاں ان شاء اللہ ہو جائے گی، آپ دعا فرمائیے گا۔“ مولانا آگے بڑھ گئے تو میں نے اپنے شاگرد سے کہا: ”اب تو آپ کی تسلی ہو گئی؟“ وہ بولے: ”ہاں سری یہ ضروری تھا۔“

لاہور سے واپسی پر اکثر احباب کو میں یہ رو داد سناتا رہا کہ ذکر حبیب کم نہیں وصل حبیب سے، یہاں تک کہ تنظیم اساتذہ سندھ کے ذمہ دار کی حیثیت سے لاہور میں منعقدہ کل پاکستان اجتماع میں شرکت کے موقع پر تین چار افراد کے ساتھ مولانا سے ملاقات کا موقع ملا۔ اس وقت تک مولانا کی صحت خاصی گرچکی تھی۔ ہم کمرہ ملاقات میں اسی تشویش کے ساتھ بیٹھے تھے۔ مولانا کوئی ۱۵، ۲۰ منٹ بعد اندر ونی دروازے سے کمرے میں واکر کے سہارے داخل ہوئے۔ حافظ وحید اللہ خان نے آگے بڑھ کر سہارا دینا چاہا تو فرمایا: ”نبیں نہیں، آپ بیٹھیے، میں اس کا عادی ہو چکا ہوں۔“

اپنی کرسی پر بیٹھتے ہی مولانا نے سوال کیا: ”آپ لوگ کتنی دیر سے یہاں تشریف رکھتے ہیں؟“ حافظ صاحب نے کہا: ”کوئی ۲۰ منٹ ہوئے ہوں گے۔ معلوم ہوا تھا کہ آپ بیت الخلا میں ہیں۔“ مولانا نے فرمایا: ”نبیں صاحب، میں اتنی دیر بیت الخلا میں نہیں بیٹھتا۔ مجھے تو آپ لوگوں کے آنے کی خبر ابھی لمی۔ بیٹھی آئی ہوئی تھی، میں اس سے بات کر رہا تھا۔ افسوس کہ آپ لوگوں کو انتظار کی زحمت اٹھانا پڑی۔“ حافظ صاحب نے کہا: ”مولانا ساہہ دو چار ماہ سے آپ کی طبیعت زیادہ ناساز ہے۔“ فرمایا: ”دو چار نہیں پورے چھ ماہ سے۔“ میں نے اپنی طبیعت کے مطابق بات سے بات پیدا کی: ”مولانا، حافظ صاحب بھی تو دو چار ماہ کہہ رہے ہیں۔ دو چار چھ ہی تو ہوتے ہیں۔“ لیکن مولانا اپنی طبیعت کے اضطراب کے تحت اس فقرے سے محظوظ نہیں ہو سکے۔ حافظ صاحب نے اپنا مدعا بیان کیا: ”الحمد للہ! تنظیم اساتذہ کا یہ پودا اب تناور درخت بن چکا ہے۔ چاروں صوبوں اور آزاد کشمیر کے ہزاروں افراد جامعہ پنجاب میں جمع ہیں۔“ مولانا نے اس اطلاع پر خوشی کا اظہار کرتے ہوئے فرمایا: ”میں نے اپنے معاونین سے کہا ہے کہ میں اپنی صحت کی مجبوری کی بنا پر اجتماع گاہ نہیں جا سکتا۔ میبیں کرسیوں کا اہتمام کر دیں تاکہ میں جملہ مندویں سے گفتگو کر سکوں۔“ سرحد سے آئے ہوئے جناب عبدالعزیز نیازی نے اپنے صوبے میں پہلی ہوئے نسلی تعصّب کے مسئلے کو چھیڑا تو مولانا نے فرمایا: ”لوگوں کو یہ احساس دلایے کہ تعصّب ایسی لعنت ہے کہ ایک مرتبہ یہ بیماری لگ جائے تو

اس کا دائرہ مسلسل محدود سے محدود تر ہوتا جاتا ہے، اور خود ایک فرد بھی اس تقسیم کا شکار ہو کر [منقسم شخصیت] کی طرح دولخت ہو جاتا ہے۔

اس سے قبل اجتماع کے بعض شرکاء عصری نشست میں بھی مولانا سے مل چکے تھے۔ اس موقع پر مولانا نے فرمایا تھا: ”آپ حکومت سے توزیعیں میں بہتری لانے اور صابات کو اسلامی تعلیمات سے ہم آہنگ کرنے کا مطالبہ بھی جاری رکھیں، لیکن اپنے طور پر بھی یہ کام مستقلًا کرتے رہیں، تاکہ جب اس کے نفاذ کا موقع آئے تو آپ تھی دست نہ ہوں۔“

نظام امتحان کی خرابیوں کے حوالے سے فرمایا: ”ایک بار ایک تعلیمی ادارے نے ایک امتحانی پرچہ مجھ سے بھی مرتب کرایا تھا۔ میں نے جو پرچہ بنایا تھا اس کے ساتھ یہ ہدایت بھی کر دی کہ طلبہ دوران امتحان کتب خانے سے جو کتاب چاہیں طلب کر کے اس کی مدد سے جواب لکھ سکتے ہیں۔ کیونکہ وہ پرچہ ایسا تھا کہ نقل کے ذریعے حل نہیں کیا جا سکتا تھا۔“

غیرظیم اساتذہ کے مندو بین کو یہ مژدہ ملا کہ مولانا ان سے خطاب کریں گے تو اگر جو ق در جو ق جامعہ پنجاب کے نئے کیمپس سے مولانا کے مکان پر اچھرہ پہنچے۔ مولانا نے اپنے خطاب میں پہلے اس بات پر م pudar چاہی کہ خرابی صحت کی بنابر وہ اجتماع گاہ نہیں پہنچ سکے اور مندو بین کو اچھرہ آنے کی زحمت اٹھانی پڑی۔ اس کے بعد استاد کے منصب اور بطور خاص ایک تحریکی استاد کی ذمہ داریوں کے حوالے سے گفتگو فرمائی اور اپنی ۱۵۰۲ء میں کی گفتگو کا اختتام اس اہم نکتے پر کیا، کہ ایک نصاب وہ ہوتا ہے جو نصابی کتب میں لکھا ہوتا ہے اور ایک وہ ہوتا ہے جو ایک استاد کے ذہن میں ہوتا ہے۔ اصل اہمیت اس نصاب کی ہے جو استاد کے ذہن میں ہوتا ہے۔ مقصد سے لگن رکھنے والا استاد گیتا سے قرآن پڑھا سکتا ہے۔ اساتذہ ساکت و صامت مولانا کے ایک ایک لفظ کو اپنہائی عقیدت سے دل میں اتارا اور جزو فکر بنا رہے تھے۔ آخر میں مولانا نے فرمایا: حضرات! اب میری تو انائی جواب دے رہی ہیں۔ میں دعا کرتا ہوں کہ اللہ تعالیٰ آپ کی کوششوں میں برکت عطا فرمائے اور آپ کی سعی کو مشکور فرمائے۔ پھر مسنون دعا پر اپنی زندگی کے اس آخری عمومی خطاب کو ختم فرمایا [دسمبر ۱۹۸۷ء]۔ جمع کے ہر فرد کا روشن چہرہ اس فخر کا غماز تھا کہ اسے اپنے محبوب رہنما اور عالم اسلام کے منفرد بطل جلیل کا مخاطب ہونے کی سعادت حاصل ہوئی۔